

श्री.एच.बी. सहारे, तत्कालिन गट विकास अधिकारी, पंचायत समिती गोरेगांव, जि.गोंदिया यांना महाराष्ट्र विकास सेवा गट-अ मधून गट-ब मध्ये पदावनत करून शासन सेवेत पुनःस्थापित करण्याबाबत.

महाराष्ट्र शासन ग्राम विकास विभाग

शासन आदेश क्रमांक: मविसे-१०१४/प्र.क्र.२८०/२०१४/आस्था-३

बांधकाम भवन, २५, मझबान पथ,

फोर्ट, मुंबई - ४०० ००१

तारीख: ०२ ऑगस्ट, २०१६.

संदर्भ -

- १) शासन आदेश, ग्राम विकास व जलसंधारण विभाग, क्र.मविसे-१०/२०००/प्र.क्र.३२३१ (भाग-२)/आस्था-३(१०), दिनांक २०.६.२०१४.
- २) मा.महाराष्ट्र प्रशासकीय न्यायाधिकरण, मुंबई, खंडपीठ नागपूर यांनी मूळ अर्ज क्र.६१७/२०१४ संदर्भात दिनांक २५.६.२०१५ रोजी दिलेले अंतिम आदेश.
- ३) मा.उच्च न्यायालय, मुंबई, खंडपीठ नागपूर यांनी रिट याचिका क्र.६२७/२०१६ संदर्भात दिनांक २८.३.२०१६ रोजी दिलेले अंतिम आदेश.

शासन आदेश -

ज्याअर्थी, संदर्भाधीन क्र.१ येथील दिनांक २०.६.२०१४ च्या शासन आदेशान्वये श्री.एच.बी. सहारे, तत्कालिन गट विकास अधिकारी, पंचायत समिती गोरेगांव, जि.गोंदिया यांनी परिविक्षाधीन नियमातील आणि विभागीय परीक्षा नियमातील तरतूदीनुसार विहित विभागीय परीक्षा उत्तीर्ण केली नसल्यामुळे त्यांच्या सेवा समाप्त करण्यात आल्या होत्या.

आणि ज्याअर्थी, यासंदर्भात श्री.एच.बी. सहारे यांनी मा.महाराष्ट्र प्रशासकीय न्यायाधिकरण, मुंबई, खंडपीठ नागपूर येथे मूळ अर्ज क्र.६१७/२०१४ दाखल केला होता.

आणि ज्याअर्थी, मा.न्यायाधिकरणाने दिनांक २५.६.२०१५ रोजी श्री.सहारे यांचा मूळ अर्ज मान्य केला आहे.

आणि ज्याअर्थी, मा.न्यायाधिकरणाच्या सदर निकालाविरुद्ध शासनाच्या वतीने मा.उच्च न्यायालय, मुंबई, खंडपीठ नागपूर येथे रिट याचिका क्र.६२७/२०१६ दाखल करण्यात आली.

आणि ज्याअर्थी, सदर रिट याचिकेसंदर्भात निर्णय देताता, मा.उच्च न्यायालयाने त्यांच्या दिनांक २८.३.२०१६ च्या आदेशान्वये मा.न्यायाधिकरणाचे दिनांक २५.६.२०१५ चे आदेश कायम केले.

त्याअर्थी, (एक) उपरोक्त मूळ अर्जासंदर्भात मा.न्यायाधिकरणाने दिनांक २५.६.२०१५ रोजी दिलेल्या अंतिम निर्णयानुसार श्री.एच.बी. सहारे यांच्या सेवा समाप्तीचे दिनांक २०.६.२०१४ चे आदेश या आदेशान्वये रद्द करण्यात येत असून, श्री.सहारे यांना महाराष्ट्र विकास सेवा गट-ब मध्ये पदावनत करून शासन सेवेत पुनःस्थापित करण्यात येत आहे.

(दोन) श्री.एच.बी. सहारे यांना जर महाराष्ट्र विकास सेवा गट-अ मध्ये पदोन्नती दिली नसती आणि ते महाराष्ट्र विकास सेवा गट-ब पदावर राहिले असते, तर ज्याप्रमाणे त्यांना वेतन निश्चिती अनुज्ञेय झाली असती, त्याप्रमाणे त्यांची नव्याने वेतन निश्चिती करण्यात यावी. तसेच, श्री.एच.बी.सहारे हे दिनांक ३०.६.२०१४ रोजी नियत वयोमानानुसार सेवानिवृत्त झाल्यामुळे, त्यांच्या सेवा समाप्त केल्याच्या दिनांकापासून दिनांक ३०.६.२०१४ पर्यंतचे (पदावनतीच्या पदास अनुज्ञेय असलेले) वेतन व भत्ते त्यांना जिल्हा परिषद, गोंदिया या कार्यालयाने अदा करावेत.

(तीन) तसेच, श्री.सहारे हे दिनांक ३०.६.२०१४ रोजी नियत वयोमानानुसार महाराष्ट्र विकास सेवा गट-ब मधून सेवानिवृत्त झाले असे गृहित धरून त्यांना सेवानिवृत्ती वेतन व इतर अनुषंगिक लाभ अदा करण्याची कार्यवाही जिल्हा परिषद, गोंदिया या कार्यालयाने करावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२५१९३५१४०४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

१. मा.मंत्री (ग्राम विकास) यांचे खाजगी सचिव,
२. मा.राज्यमंत्री (ग्राम विकास) यांचे खाजगी सचिव,
३. मा.सचिव (ग्रा.वि. व पं.रा.) यांचे स्वीय सहायक,
४. विभागीय आयुक्त, नागपूर विभाग, नागपूर,
५. मुख्य कार्यकारी अधिकारी, जिल्हा परिषद, गोंदिया,
६. मुख्य लेखा व वित्त अधिकारी जिल्हा परिषद, गोंदिया,

७. महालेखापाल (लेखा व अनुज्ञेयता), महाराष्ट्र-२, नागपूर,
८. जिल्हा कोषागार अधिकारी, जि.गोंदिया,
९. श्री.एच.बी. सहारे, तत्कालिन गट विकास अधिकारी, पंचायत समिती गोरेगांव, जि.गोंदिया
(मुख्य कार्यकारी अधिकारी, जिल्हा परिषद, गोंदिया यांच्यामार्फत),
- १०.कार्यासन क्रमांक आस्था-२, ग्राम विकास व जलसंधारण विभाग,
- ११.निवड नस्ती, का.क्र. आस्था-३, ग्राम विकास व जलसंधारण विभाग.